

---

shivakach

శివకవచం ఆమోఘశివకవచం చ

Document Information



---

Text title : shivakavacham also known as amoghashivakavacham

File name : amoghashivakavach.itx

Category : kavacha, shiva

Location : doc\_shiva

Transliterated by : Surin Usgaonkar usgaonkar at hotmail.com

Proofread by : various, final NA

Description-comments : shrIskaande mahaapuraane ekaashItisaahasrayaa.n tRitIye brahmottarakhaNDe

Latest update : October 14, 2005, June 19, 2016

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 30, 2023

*sanskritdocuments.org*

---

శివకవచం ఆమోఘశివకవచం చ



శ్రీసామ్బాసదాశివకవచస్తోత్రమ్  
శ్రీగణేశాయ నమః ।

॥ అథ శివకవచమ్ ॥

వినియోగః ।

అస్య శ్రీశివకవచస్తోత్రమస్త్రస్య,  
బ్రహ్మ ఋషిః, var వృషభ ఋషిః,  
అనుష్టుప్చంద్రః, శ్రీసదాశివరుద్రో దేవతా, హ్రీం శక్తిః,  
వం కీలకమ్, శ్రీం హ్రీం క్లీం బీజమ్,  
శ్రీసదాశివప్రీత్యర్థే శివకవచస్తోత్రజపే వినియోగః ॥

॥ ఋష్యాదీన్యాసః ॥

ఓం బ్రహ్మఋషయే నమః శిరసి । అనుష్టుప్ ఛందసే నమః, ముఖే ।  
శ్రీసదాశివరుద్రదేవతాయ నమః హృది । హ్రీం శక్తయే నమః, పాదయోః ।  
వం కీలకాయ నమః నాభౌ । శ్రీ హ్రీం క్లీమితి బీజాయ నమః గుహ్యే ।  
వినియోగాయ నమః, సర్వాణ్యే ॥

॥ అథ కరన్యాసః ॥ see another version at the end

ఓం నమో భగవతే జ్వలజ్జ్వాలామాలినే  
ఓం హ్రీం రాం సర్వశక్తిధామ్నే ఈశానాత్మనే అఙ్గుష్ఠాభ్యాం నమః ।  
ఓం నమో భగవతే జ్వలజ్జ్వాలామాలినే  
ఓం సం రీం నిత్యతృప్తిధామ్నే తత్పురుషాత్మనే తర్జనీభ్యాం నమః ।  
ఓం నమో భగవతే జ్వలజ్జ్వాలామాలినే  
ఓం మం రూం అనాదిశక్తిధామ్నే అఘోరాత్మనే మధ్యమాభ్యాం నమః ।  
ఓం నమో భగవతే జ్వలజ్జ్వాలామాలినే  
ఓం శిం రైం స్వతన్త్రశక్తిధామ్నే వామదేవాత్మనే అనామికాభ్యాం నమః ।  
ఓం నమో భగవతే జ్వలజ్జ్వాలామాలినే

ఓం వాం రౌం అలుప్తశక్తిధామ్నే సద్యోజాతాత్మనే కనిష్ఠికాభ్యాం నమః ।  
 ఓం నమో భగవతే జ్వలజ్జ్వాలామాలినే  
 ఓం యం రః అనాదిశక్తిధామ్నే సర్వాత్మనే కరతలకరపృష్ఠాభ్యాం నమః ॥

॥ హృదయాద్యుజ్జన్యాసః ॥ see another version at the end

ఓం నమో భగవతే జ్వలజ్జ్వాలామాలినే  
 ఓం హ్రీం రాం సర్వశక్తిధామ్నే ఈశానాత్మనే హృదయాయ నమః ।  
 ఓం నమో భగవతే జ్వలజ్జ్వాలామాలినే  
 ఓం నం రీం నిత్యతృప్తిధామ్నే తత్పురుషాత్మనే శిరసే స్వాహా ।  
 ఓం నమో భగవతే జ్వలజ్జ్వాలామాలినే  
 ఓం మం రూం అనాదిశక్తిధామ్నే అఘోరాత్మనే శిఖాయై వషట్ ।  
 ఓం నమో భగవతే జ్వలజ్జ్వాలామాలినే  
 ఓం శిం రైం స్వతంత్రశక్తిధామ్నే వామదేవాత్మనే కవచాయ హుమ్ ।  
 ఓం నమో భగవతే జ్వలజ్జ్వాలామాలినే  
 ఓం వాం రౌం అలుప్తశక్తిధామ్నే సద్యోజాతాత్మనే నేత్రత్రయాయ వౌషట్ ।  
 ఓం నమో భగవతే జ్వలజ్జ్వాలామాలినే  
 ఓం యం రః అనాదిశక్తిధామ్నే సర్వాత్మనే అస్త్రాయ ఫట్ ॥

అథ ధ్యానమ్

వజ్రదంష్ట్రం త్రినయనం కాలకణ్ఠమరిన్ద్రమమ్ ।  
 సహస్రకరమపుష్కరం వన్దే శముఖముమాపతిమ్ ॥

రుద్రాక్షకక్కణలసత్కరదణ్డయుగ్మః  
 పాలాన్తరాలసితభస్మధృతత్రిపుణ్ణః ।  
 పంచాక్షరం పరిపఠన్ వరమన్త్రరాజం  
 ధ్యాయన్ సదా పశుపతిం శరణం వ్రజేథాః ॥

అతః పరం సర్వపురాణగుహ్యం  
 నిఃశేషపాపౌఘహరం పవిత్రమ్ ।  
 జయప్రదం సర్వవిపత్ప్రమోచనం  
 వక్ష్యామి శైవం కవచం హితాయ తే ॥

॥ అథ కవచమ్ ॥

ఋషభ ఉవాచ ।  
 నమస్కృత్య మహాదేవం విశ్వవ్యాపినిమీశ్వరమ్ ।

వక్ష్యే శివమయం వర్మ సర్వరక్షాకరం నృణామ్ ॥ ౧॥

శుచా దేశే సమాసీనో యథావత్కల్పితాసనః ।

జితేన్ద్రియో జితప్రాణశ్చిన్తయేచ్ఛివమవ్యమ్ ॥ ౨॥

హృత్పుణ్డరీకాన్తరసంనివిష్టం స్వతేజసా వ్యాప్తనభోఽవకాశమ్ ।

అతీన్ద్రియం సూక్ష్మమనన్తమాద్యం ధ్యాయేత్పరానన్దమయం మహేశమ్ ॥ ౩॥

ధ్యానావధూతాఖిలకర్మబన్ధశ్చిరం చిదాన్దనిమగ్నచేతాః ।

షడక్షరన్యాససమాహితాత్మా శైవేన కుర్యాత్కవచేన రక్షామ్ ॥ ౪॥

మాం పాతు దేవోఽఖిలదేవతాత్మా సంసారకూపే పతితం గభీరే ।

తన్నామ దివ్యం వరమస్త్రమూలం ధునోతు మే సర్వమఘం హృదిస్థమ్ ॥ ౫॥

సర్వత్ర మాం రక్షతు విశ్వమూర్తిర్జ్యోతిర్మయానన్దఘనశ్చిదాత్మా ।

అణోరణీయాసురుశక్తిరేకః స ఈశ్వరః పాతు భయాదశేషాత్ ॥ ౬॥

యో భూస్వరూపేణ బిభర్తి విశ్వం పాయాత్స భూమేర్గిశోఽష్టమూర్తిః ।

యోఽపాం స్వరూపేణ నృణాం కరోతి సజ్జీవనం సోఽవతు మాం జలేభ్యః ॥ ౭॥

కల్పావసానే భువనాని దగ్ధ్వా సర్వాణి యో నృత్యతి భూరిలీలః ।

స కాలరుద్రోఽవతు మాం దవాగ్నేర్వాత్వాదిభీతేరఖిలాచ్ఛ తాపాత్ ॥ ౮॥

ప్రదీప్తవిద్యుత్కనకావభాసో విద్యావరాభీతికుఠారపాణిః ।

చతుర్ముఖస్తత్పురుషస్త్రినేత్రః ప్రాచ్యాం స్థితం రక్షతు మామజస్త్రమ్ ॥ ౯॥

కుఠారవేదాఙ్కుశపాశశూలకపాలధక్కాక్షగుణాన్దధానః ।

చతుర్ముఖో నీలరుచిస్త్రినేత్రః పాయాదఘోరో దిశి దక్షిణస్యామ్ ॥ ౧౦॥

కున్దేన్ద్రశఙ్ఖస్ఫటికావభాసో వేదాక్షమాలావరదాభయాఙ్కుః ।

త్ర్యక్షశ్చతుర్వక్త్ర ఉరుప్రభావః సద్యోఽధిజాతోఽవతు మాం ప్రతీచ్యామ్ ॥ ౧౧॥

వరాక్షమాలాభయటఙ్కుహస్తః సరోజకిణ్ణుల్కసమానవర్ణః ।

త్రిలోచనశ్చారుచతుర్ముఖో మాం పాయాదుదిచ్యాం దిశి మామదేవః ॥ ౧౨॥

వేదాభయేష్టాఙ్కుశటఙ్కుపాశకపాలధక్కాక్షశూలపాణిః । పాశటఙ్కు

సితద్యుతిః పంచముఖోఽవతాన్మామీశాన ఊర్ధ్వం పరమప్రకాశః ॥ ౧౩॥

మూర్ధానమవ్యాన్మమ చన్ద్రమౌలిర్భాలం మమావ్యాదధ భాలనేత్రః ।

నేత్రే మమావ్యాద్భగనేత్రహారి నాసాం సదా రక్షతు విశ్వనాథః ॥ ౧౪॥

పాయాచ్ఛృతి మే శ్రుతిగీతకీర్తిః కపోలమవ్యాతసతతం కపాలీ ।  
 వక్త్రం సదా రక్షతు పఞ్చవక్త్రో జిహ్వాం సదా రక్షతు వేదజిహ్వః ॥ ౧౫ ॥  
 కణ్ఠం గిరీశోఽవతు నీలకణ్ఠః పాణిద్వయం పాతు పినాకపాణిః ।  
 దోర్ములమవ్యాన్మమ ధర్మబాహుర్వక్షఃస్థలం దక్షమఖాన్తకోఽవ్యాత్ ॥ ౧౬ ॥  
 మమోదరం పాతు గిరీన్ద్రధన్వా మధ్యం మమావ్యాన్మదనాన్తకారీ ।  
 హేరమ్పతాతో మమ పాతు నాభిం పాయాత్కటి ధూర్జటిరీశ్వరో మే ॥ ౧౭ ॥  
 ఊరుద్వయం పాతు కుబేరమిత్రో జానుద్వయం మే జగదీశ్వరోఽవ్యాత్ ।  
 జుష్టాయుగం పుఙ్గవకేతుర్వాత్పాదౌ మమావ్యాత్సురవన్ద్యపాదః ॥ ౧౮ ॥  
 మహేశ్వరః పాతు దినాదియామే మాం మధ్యయామేఽవతు వామదేవః ।  
 త్రియమ్పకః పాతు తృతీయయామే వృషధ్వజః పాతు దినాన్త్యయామే ॥ ౧౯ ॥  
 పాయాన్నిశాదౌ శశిశేఖరో మాం గఙ్గాధరో రక్షతు మాం నిశీథే ।  
 గౌరీపతిః పాతు నిశావసానే మృత్యుశ్చయో రక్షతు సర్వకాలమ్ ॥ ౨౦ ॥  
 అన్తఃస్థితం రక్షతు శక్చరో మాం స్థాణుః సదా పాతు బహిఃస్థితం మామ్ ।  
 తదన్తరే పాతు పతిః పశూనాం సదాశివో రక్షతు మాం సమన్తాత్ ॥ ౨౧ ॥  
 తిష్ఠన్తమవ్యాదుభవనైకనాథః పాయాద్వృజన్తం ప్రమథాధినాథః ।  
 వేదాన్తవేద్యోఽవతు మాన్నిషణ్ణం మామవ్యయః పాతు శివః శయానమ్ ॥ ౨౨ ॥  
 మార్గేషు మాం రక్షతు నీలకణ్ఠః శైలాదిదుర్గేషు పురత్రయారిః ।  
 అరణ్యవాసాదిమహాప్రవాసే పాయాన్మృగవ్యాధ ఉదారశక్తిః ॥ ౨౩ ॥  
 కల్పాన్తకాలోపపటుప్రకోపః సుభటాట్టహాసోఽచ్చలితాణ్ణకోశః ।  
 ఘోరారినేనార్ణవదుర్నివారమహాభయాద్రక్షతు వీరభద్రః ॥ ౨౪ ॥  
 పత్త్యశ్వమాతఙ్గఘటావరూథసహస్రలక్షాయుతకోటిభీషణమ్ ।  
 అక్షౌహిణీనాం శతమాతతాయినాం ఛిన్ద్యాన్మృడో ఘోరకులారధారయా ॥ ౨౫ ॥  
 నిహన్తు దన్యాన్పులయానలార్చిర్జ్వలత్త్రిశూలం త్రిపురాన్తకస్య ।  
 శార్దూలాసింహార్షకాదిహింస్త్రాన్స్త్రాసయత్వీశధనుః పినాకమ్ ॥ ౨౬ ॥  
 దుఃస్వప్నదుఃశకునదుర్గతిదౌర్మనస్యదుర్భిక్షదుర్వ్యస నదుఃసహదుర్యశాంసి ।  
 ఉత్పాతతాపవిషభీతిమసద్గ్రహార్చివ్యాధీంశ్చ నాశయతు మే జగతామధీశః ॥ ౨౭ ॥  
 ఓం నమో భగవతే సదాశివాయ సకలతత్త్వాత్మకాయ  
 సకలతత్త్వవిహారాయ సకలలోకైకకర్త్రే సకలలోకైకభద్రే

సకలలోకకైకహర్త్రే సకలలోకకైకగురవే సకలలోకైకసాక్షిణే  
 సకలనిగమగుహ్యాయ సకలవరప్రదాయ సకలదురితార్తిభంజనాయ  
 సకలజగదభయంకారాయ సకలలోకైకశంకారాయ శశాంకశేఖరాయ  
 శాశ్వతనిజాభాసాయ నిర్గుణాయ నిరుపమాయ నీరూపాయ నిరాభాసాయ  
 నిరామమాయ నిష్కృపజ్ఞాయ నిష్కలంకాయ నిర్ద్వంద్వాయ నిఃసంకలాయ  
 నిర్మలాయ నిర్గమాయ నిత్యరూపవిభవాయ నిరుపమవిభవాయ నిరాధారాయ  
 నిత్యశుద్ధబుద్ధపరిపూర్ణసచ్చిదానందాద్వయాయ పరమశాస్త్రప్రకాశతేజోరూపాయ  
 జయజయ మహారుద్ర మహారౌద్ర భద్రావతార దుఃఖదావదారణ  
 మహాభైరవ కాలభైరవ కల్పాన్నభైరవ కపాలమాలాధర  
 ఖట్వాంజ్ఞఖడ్గచర్మపాశాంకశడమరుశూలచాపబాణగదాశక్తిభిక్షిపాల-  
 var భిన్ది  
 తోమరముసలముద్గరపట్టిశపరశుపరిఘభుశుణ్ణీశతస్పిచక్రాద్యాయుధ-  
 భీషణకరసహస్ర ముఖదంష్ట్రాకరాల  
 వికటాట్టహాసవిస్ఫారితబ్రహ్మాంజ్ఞమంజుల నాగేంద్రకుంజల నాగేంద్రహార  
 నాగేంద్రవలయ నాగేంద్రచర్మధర మృత్యుంజయ త్ర్యంబక  
 త్రిపురాంతక విరూపాక్ష విశ్వేశ్వర విశ్వరూప వృషభవాహన  
 విషభూషణ విశ్వతోముఖ సర్వతో రక్ష రక్ష మాం జ్వలజ్వల  
 మహామృత్యుభయమపమృత్యుభయం నాశయనాశయ  
 రోగభయముత్సాదయోత్సాదయ విషసర్పభయం  
 శమయశమయ చోరభయం మారయమారయ మమ శత్రూనుచ్ఛాటయోచ్ఛాటయ  
 శూలేన విదారయ విదారయ కుఠారేణ భిన్దిభిన్ది  
 ఖడ్గేన భిన్దిభిన్ది ఖట్వాంజ్ఞేన విపోథయ విపోథయ  
 ముసలేన నిష్పేషయనిష్పేషయ బాణైః సంతాడయ  
 సంతాడయ రంజంసి భీషయభీషయ భూతాని విద్రావయవిద్రావయ  
 కూష్మాంజ్ఞవేతాలమారీగణబ్రహ్మరాక్షసాన్సన్త్రాసయసన్త్రాసయ మామభయం  
 కురుకురు విత్తస్థం మామాశ్వాసయాశ్వాసయ నరకభయాన్మాముద్ధారయోద్ధారయ  
 సంజీవయసంజీవయ క్షుతృఢ్భ్యాం మామాప్యాయయాప్యాయయ దుఃఖాతురం  
 మామానన్తయానన్తయ శివకవచేన మామాచ్ఛాదయాచ్ఛాదయ  
 త్ర్యంబక సదాశివ నమస్తే నమస్తే నమస్తే ।  
 పూర్వవత్ హృద్యాది న్యాసః । పఞ్చపూజా ॥  
 భూర్భువస్సువరోమితి దిగ్విమికః ॥

ఫలశ్రుతిః ।

ఋషభ ఉవాచ ।

ఇత్యేతత్కవచం శైవం వరదం వ్యాహృతం మయా ।  
సర్వబాధాప్రశమనం రహస్యం సర్వదేహినామ్ ॥ ౨౮॥

యః సదా ధారయేన్మర్త్యః శైవం కవచముత్తమమ్ ।  
న తస్య జాయతే క్వాపి భయం శమ్భోరనుగ్రహాత్ ॥ ౨౯॥

క్షీణాయుర్మృత్యుమాపన్నో మహారోగహతోఽపి వా ।  
సద్యః సుఖమవాప్నోతి దీర్ఘమాయుశ్చ విన్దతి ॥ ౩౦॥

సర్వదారిద్ర్యశమనం సౌమజ్గల్యవివర్ధనమ్ ।  
యో ధత్తే కవచం శైవం స దేవైరపి పూజ్యతే ॥ ౩౧॥

మహాపాతకసంక్షాతైర్ముచ్యతే చోపపాతకైః ।  
దేహాన్తే శివమాప్నోతి శివవర్మానుభావతః ॥ ౩౨॥

త్వమపి శ్రద్ధయా వత్స శైవం కవచముత్తమమ్ ।  
ధారయస్వ మయా దత్తం సద్యః శ్రేయో హ్యవాప్స్యసి ॥ ౩౩॥

సూత ఉవాచ ।

ఇత్యుక్త్వా ఋషభో యోగీ తస్మై పార్థివసూనవే ।  
దదౌ శంఖం మహారావం ఖడ్గం చారినిషూదనమ్ ॥ ౩౪॥

పునశ్చ భస్మ సంమస్త్య తదగ్గం సర్వతోఽస్పృశత్ ।  
గజానాం షట్పహస్రస్య ద్విగుణం చ బలం దదౌ ॥ ౩౫॥

భస్మప్రభావాత్సమ్ప్రాప్య బలైశ్వర్యధృతిస్మృతీః ।  
స రాజపుత్రః శుశుభే శరదర్క ఇవ శ్రియా ॥ ౩౬॥

తమాహ ప్రాజ్ఞులిం భూయః స యోగీ రాజనన్దనమ్ ।  
పష ఖడ్గో మయా దత్తస్తపోమన్త్రానుభావతః ॥ ౩౭॥

శితధారమిమం ఖడ్గం యస్మై దర్శయసి స్ఫుటమ్ ।  
స సద్యో మ్రియతే శత్రుః సాక్షాన్మృత్యురపి స్వయమ్ ॥ ౩౮॥

అస్య శంఖస్య నిహ్రోదం యే శ్శృణ్వన్తి తవాహితాః ।  
తే మూర్చ్ఛితాః పతిష్యన్తి న్యస్తశస్త్రా విచేతనాః ॥ ౩౯॥

ఖడ్గశంఖావిమౌ దివ్యౌ పరస్యైవినాశినౌ ।

ఆత్మసైన్యస్వపక్షాణాం శౌర్యతేజోవివర్ధనౌ ॥ ౧౩॥

ఏతయోశ్చ ప్రభావేన తైవేన కవచేన చ ।

ద్విషట్పహస్రనాగానాం బలేన మహతాపి చ ॥ ౧౪॥

భస్మధారణసామర్థ్యాచ్ఛత్రసైన్యం విజేష్యసి ।

ప్రాప్య సింహాసనం పైత్స్యం గోప్తాఽసి పృథివీమిమామ్ ॥ ౪౨॥

ఇతి భద్రాయుషం సమ్యగనుశాస్య సమాత్మకమ్ ।

తాభ్యాం సమూచితః సోఽథ యోగీ స్వైరగతిర్యయా ॥ ౪౩॥

ఇతి శ్రీస్కాన్ధే మహాపురాణే ఏకాశీతీసాహస్ర్యాం సంహితాయాం తృతీయే

బ్రహ్మోత్తరఖణ్డే సీమన్తినీమాహాత్యే భద్రాయూపాఖ్యానే

శివకవచకథనం నామ ద్వాదశోఽధ్యాయః ।

There are variations in the initial preparatory verses.

Another version of nyAsa is given below.

The devotee is requested to choose according to one's preference.

కరన్యాసః

ఓం సదాశివాయ అఙ్గష్ఠాభ్యాం నమః ।

నం గఙ్గాధరాయ తర్జనీభ్యాం నమః ।

మం మృత్యుఙ్గాయాయ మధ్యమాభ్యాం నమః ।

శిం శూలపాణయే అనామికాభ్యాం నమః ।

వాం పినాకపాణయే కనిష్ఠికాభ్యాం నమః ।

యం ఉమాపతయే కరతలకరపృష్ఠాభ్యాం నమః ।

హృదయాది అఙ్గన్యాసః

ఓం సదాశివాయ హృదయాయ నమః ।

నం గఙ్గాధరాయ శిరసే స్వాహా ।

మం మృత్యుఙ్గాయాయ శిఖాయై వషట్ ।

శిం శూలపాణయే కవచాయ హుమ్ ।

వాం పినాకపాణయే నేత్రాయాయ వౌషట్ ।

యం ఉమాపతయే ఆస్త్రాయ ఫట్ ।

భూర్భువస్సువరోమితి దిగ్బంధః ॥



పఞ్చపూజా

లం పృథివ్యాత్మనే గంధం సమర్పయామి ।  
హం ఆకాశాత్మనే పుష్పైః పూజయామి ।  
యం వాయ్వాత్మనే ధూపమ్ ఆఘ్రాపయామి ।  
రం అగ్న్యాత్మనే దీపం దర్శయామి ।  
వం అమృతాత్మనే అమృతం మహానైవేద్యం నివేదయామి ।  
సం సర్వాత్మనే సర్వోపచారపూజాం సమర్పయామి ॥

Encoded and proofread by

Surin Usgaonkar usgaonkar at hotmail.com

Subramanian Ganesh, Sowmya Ramkumar, Avinash Sathaye

NA (from Skandapurana p.196-197)

---

—  
*shivakach*

pdf was typeset on August 30, 2023

—  
Please send corrections to [sanskrit@cheerful.com](mailto:sanskrit@cheerful.com)

